

सन २०१३-१४ या आर्थिक वर्षात मागास क्षेत्र अनुदान निधी, (बीआरजीएफ) या १००% केंद्र पुरस्कृत योजनेंतर्गत गडचिरोली, गोंदिया, यवतमाळ व अमरावती जिल्हा आराखडयासाठी मंजूर विकास निधीचा प्रथम हप्ता अनुदान वितरीत करण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: बीआरजीएफ-२०१३/प्र.क्र.७/पंरा-६

बांधकाम भवन इमारत, २५,
मईबान पथ, मुंबई- ४०० ००९
तारीख: १७ सप्टेंबर, २०१३

वाचा -

- १) शासन निर्णय क्रमांक: बीआरजीएफ-२०१३/प्र.क्र.७/पंरा-६, दिनांक २ सप्टेंबर, २०१३
- २) शासन निर्णय क्रमांक: बीआरजीएफ-२०१३/प्र.क्र.७/पंरा-६, दिनांक १२ सप्टेंबर, २०१३

प्रस्तावना -

मागास क्षेत्र अनुदान निधी (BRGF) ही १००% केंद्र पुरस्कृत अनुदानाची योजना सन २००७-०८ पासून पंचायत राज मंत्रालय, भारत सरकार यांचेमार्फत सुरू करण्यात आली आहे. राज्यामध्ये या योजनेच्या अंमलबजावणीकरीता केंद्र शासनामार्फत राज्यातील १२ जिल्ह्यांची निवड करण्यात आली आहे. त्यांची नावे पुढीलप्रमाणे १) अहमदनगर २) अमरावती ३) औरंगाबाद ४) भंडारा ५) चंद्रपूर ६) धुळे ७) गडचिरोली ८) गोंदिया ९) हिंगोली १०) नांदेड ११) नंदूरबार १२) यवतमाळ.

मागास क्षेत्र अनुदान निधी (BRGF) या योजनेचा मुख्य उद्देश प्रादेशिक असमतोल दूर करणे व स्थानिक पायाभूत सुविधामधील कच्चे दुवे जोडणे हा आहे. तसेच योजनेच्या माध्यमातून पंचायत व नगरपालिका स्तरावरील स्थानिक प्रशासनास बळकटी देण्यासाठी वेगवेगळ्या सुविधा उपलब्ध करणे व याद्वारे या संस्थांची क्षमताबांधणी करणे हा आहे.

केंद्र शासनाने निर्गमित केलेल्या या योजनेच्या मार्गदर्शक सुचनांनुसार जिल्ह्याचा विकास दृष्टीकोन (Vision Document) विचारात घेऊन लोकसहभागातून गावआराखडा तयार करणे आवश्यक आहे. गाव आराखडयाचे पंचायत समितीद्वारे एकत्रीकरण करून जिल्हा ग्रामीण विकास यंत्रणेमार्फत जिल्हा आराखडा तयार करण्यात येतो. तद्नंतर जिल्हा आराखडयास जिल्हा स्तरावर जिल्हा नियोजन समितीची (DPC) मंजूरी घेऊन सदर आराखडे केंद्र शासनास सादर केले जातात. केंद्र शासनाने मंजूर

केलेल्या निधीतून वरील १२ जिल्ह्यात मंजूर आराखडयानुसार जिल्हा विकासाची कामे हाती घेण्यात येतात.

शासन निर्णय -

सन २०१३-१४ या आर्थिक वर्षात मागास क्षेत्र अनुदान निधी या योजनेच्या अमंलबजावणीसाठी राज्याच्या अर्थसंकल्पात रु. ३०९,००,००,०००/- (रुपये तीनशे नऊ कोटी फक्त) एवढा निधी मंजूर करण्यात आला आहे. चालू वर्षात केंद्र शासनाने या योजनेसाठी रुपये ३४४,१०,००,०००/- (रुपये तीनशे चव्वेचाळीस कोटी दहा लक्ष फक्त) एवढा निधी मंजूर केला आहे. त्यामुळे चालू वर्षाच्या अर्थसंकल्पीय तरतूदीच्या तुलनेत रु. ३५,१०,००,०००/- (रुपये पस्तीस कोटी दहा लक्ष फक्त) एवढा निधी पुरक मागणीद्वारे उपलब्ध करून घेतला आहे.

२. सन २०१३-१४ या चालू आर्थिक वर्षात गडचिरोली, गोंदिया, यवतमाळ व अमरावती साठी प्रथम हप्त्याचा प्राप्त झालेल्या रु. ८०,५९,००,०००/- (रुपये ऐंशी कोटी एकोणसाठ लक्ष फक्त) एवढ्या निधीमध्ये अनुसूचित जमाती प्रवर्गासाठी (stsp) रु. १८,१६,००,०००/- (रुपये अठरा कोटी सोळा लक्ष फक्त), अनुसूचित जातीसाठी (scpsc) रु. १०,५२,००,०००/- (रुपये दहा कोटी बावन्न लक्ष फक्त) तर सर्वसाधारणसाठी (non-scpsc/stsp) रु. ५१,९१,००,०००/- (रुपये एकावन्न कोटी ऐक्यानऊ लक्ष फक्त) एवढ्या निधीचा समावेश आहे.

३. परिच्छेद २ मध्ये नमुद केल्याप्रमाणे सन २०१३-१४ या चालू आर्थिक वर्षात गडचिरोली, गोंदिया, यवतमाळ व अमरावती साठी प्रथम हप्त्याचा रु. ८०,५९,००,०००/- (रुपये ऐंशी कोटी एकोणसाठ लक्ष फक्त) निधी केंद्र शासनाकडून राज्यास प्राप्त झाला असून, सदरचा निधी या शासन निर्णयान्वये वितरीत करण्यात येत आहे.

४. मागास क्षेत्र अनुदान निधी या योजनेच्या मार्गदर्शक सुचनांनुसार केंद्र शासनाने संबंधित जिल्ह्यासाठी मंजूर केलेल्या एकुण निधीपैकी ५% एवढा निधी जिल्हा परीषद/पंचायत समिती / ग्राम पंचायत स्तरावरील प्रकल्प व्यवस्थापनाचा खर्च भागविण्यासाठी तर उर्वरित ९५% एवढा निधी जिल्हा नियोजन समितीमार्फत मंजूर जिल्हा आराखडयामध्ये प्रस्तावित केल्यानुसार ग्रामीण व नागरी स्थानिक स्वराज्य संस्थांच्या विकास कामांवर खर्च करावयाचा आहे.

५. मागास क्षेत्र अनुदान निधी योजनेतर्गत केंद्र शासनाकडून प्राप्त झालेल्या रु. ८०,५९,००,०००/- (रुपये ऐंशी कोटी एकोणसाठ लक्ष फक्त) निधीपैकी या शासन निर्णयासोबत जोडण्यात आलेल्या विवरणपत्रातील रकाना ११ मध्ये दर्शविल्यानुसार ५% प्रमाणे रु. ४,०२,९५,०००/- (रुपये चार कोटी दोन लक्ष पंच्यान्नव हजार फक्त) एवढा निधी प्रकल्प व्यवस्थापनाचा खर्च भागविण्यासाठी तर रकाना क्रमांक १२ मध्ये दर्शविल्यानुसार ९५% प्रमाणे रु. ७६,५६,०५,०००/- (रुपये शहयात्तर कोटी छपन्न लक्ष पाच हजार फक्त) एवढा निधी जिल्हा विकास कामांसाठी या शासन निर्णयान्वये मुख्य कार्यकारी अधिकारी, जिल्हा परीषद, गडचिरोली, गोंदिया, यवतमाळ व अमरावती यांचे ट्रेझरी कोड क्रमांकावर अर्थसंकल्पीय प्रणालीद्वारे या शासन निर्णयान्वये वितरित करण्यात येत आहे.

६. जिल्हा आराखडयामध्ये प्रस्तावित केलेल्या प्रमाणात ग्रामीण स्थानिक स्वराज्य संस्थांचा निधी हा मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा यांचे अधिनस्त ठेवण्यात यावा, ते या निधीच्या बाबतीत नियंत्रक अधिकारी राहतील. उर्वरीत नागरी स्थानिक स्वराज्य संस्थांच्या निधीच्या बाबतीत संबंधित जिल्ह्यांचे जिल्हाधिकारी हे नियंत्रक अधिकारी राहतील. नागरी स्थानिक स्वराज्य संस्थांचा निधी संबंधित जिल्ह्यांचे मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा यांनी संबंधित जिल्ह्याचे जिल्हाधिकारी यांना वितरीत करावा. हा निधी मागास क्षेत्र अनुदान निधी योजनेच्या मार्गदर्शक सूचनांनुसार व शासनाकडून मंजूर करण्यात आलेल्या आराखडयातील योजनांवर / कामांवर खर्च करण्याची खबरदारी उपरोक्त दोन्ही नियंत्रक अधिकाऱ्यांनी घ्यावी. या संबंधीची सर्वस्वी जबाबदारी नियंत्रक अधिकारी म्हणून मुख्य कार्यकारी अधिकारी व जिल्हाधिकारी यांची राहिल.

७. उपरोक्त निधी मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा यांना प्राप्त झाल्यापासून कोणत्याही परिस्थितीत १५ दिवसांच्या आत संबंधित अंमलबजावणी यंत्रणेस (ग्रामपंचायत/महानगरपालिका/नगरपरिषद) वितरीत करण्याविषयी पंचायत राज मंत्रालय, भारत सरकार यांच्या स्पष्ट सूचना आहेत. त्या अनुषंगाने संबंधित नियंत्रक अधिकारी यांनी उपरोक्त मुदतीत अंमलबजावणी यंत्रणेस निधी वितरण करण्याची दक्षता घ्यावी.

८. नियंत्रक अधिकाऱ्यांनी झालेल्या/होणा-या खर्चाचा आढावा घेऊन महालेखापाल कार्यालयाच्या नोंदीशी ताळमेळ घेवून प्रत्यक्ष खर्च व महालेखापाल कार्यालयात नोंद झालेला खर्च यामध्ये तफावत राहणार नाही याबाबत दक्षता घ्यावी आणि खर्चाच्या ताळमेळाचा दर तिमाही अहवाल विहीत मुदतीत सादर करावा. याशिवाय या योजनेच्या मासिक खर्चाच्या अहवालात चालु वर्षाचे उद्दिष्ट व पूर्ण केलेले साध्य इत्यादी बाबी नमुद करुन सदर अहवाल दरमहा १० तारखेपूर्वी शासनास पाठवावा. तसेच सदर प्रगती अहवाल दरमहा ActionSoft या संगणक प्रणालीवर भरण्यात यावा. मासिक खर्चाचा अहवाल पाठवितांना खर्च केलेल्या अनुदानाचे उपयोगिता प्रमाणपत्र महालेखापालांना सादर करावे व त्याची एक प्रत शासनास पाठवावी. शासन स्तरावरून वितरित केलेल्या संपूर्ण निधीचे १००% उपयोगिता प्रमाणपत्र पाठविण्यात यावेत.

९. सदरहू खर्च "मागणी क्र- एल -३ -२५१५ - इतर ग्रामीण विकास कार्यक्रम, १०२- सामूहिक विकास, केंद्र पुरस्कृत योजना, (०१) (०१), राष्ट्रीय सम विकास योजना/मागास भागासाठी अनुदान निधी योजना, (२५१५ ०४९२) (योजनांतर्गत/दत्तम), ३१-सहाय्यक अनुदाने" या लेखाशिर्षाखाली सन २०१३-२०१४ या आर्थिक वर्षासाठी अर्थसंकल्पीय प्रणालीवर उपलब्ध करुन दिलेल्या तरतूदी मधून भागविण्यात यावा.

१०. सदर निधी वित्त विभागाच्या अनौपचारिक संदर्भ क्र. अनौ. संदर्भ. क्र ४६१ /२०१३ व्यय-१५, दिनांक १७/०९/२०१३ अन्वये दिलेल्या सहमतीने वितरीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९१७११२११९७४२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. मल्लीनाथ कलशेट्टी)

उप सचिव, महाराष्ट्र शासन

प्रत,

१. विभागीय आयुक्त नागपुर
२. जिल्हाधिकारी गडचिरोली, गोंदिया व यवतमाळ
३. मुख्य कार्यकारी अधिकारी, जिल्हा परिषद , गडचिरोली, गोंदिया व यवतमाळ
४. जिल्हा नियोजन अधिकारी, गडचिरोली, गोंदिया व यवतमाळ
५. प्रकल्प संचालक, जिल्हा ग्रामीण विकास यंत्रणा, गडचिरोली, गोंदिया व यवतमाळ
६. जिल्हा कोषागार अधिकारी , गडचिरोली, गोंदिया व यवतमाळ
७. जिल्हा परिषदांचे वित्त व लेखा अधिकारी गडचिरोली, गोंदिया व यवतमाळ
८. महालेखापाल, महाराष्ट्र-१ (लेखा व अनुज्ञेयता), मुंबई.
९. महालेखापाल, महाराष्ट्र-१ (लेखापरीक्षा), मुंबई.
१०. महालेखापाल, महाराष्ट्र-२ (लेखा व अनुज्ञेयता), नागपूर.
११. महालेखापाल, महाराष्ट्र-२ (लेखापरीक्षा), नागपूर.
१२. संचालक लेखा व कोषागारे, नवीन प्रशासन भवन, मुंबई.
१३. महालेखापाल, (लेखापरीक्षा व लेखा अनुज्ञेयता), महाराष्ट्र-१, मुंबई-१
१४. मुख्य लेखा परीक्षण (स्थानिक निधी लेखा) कोकण भवन, नवी मुंबई.
१५. वित्त विभाग, अर्थसंकल्प-१७/ व्यय-१५/ अर्थोपाय, मंत्रालय, मुंबई.
१६. नियोजन विभाग, कार्यासन १४१४, १४४४, मंत्रालय, मुंबई.
१७. कार्यासन क्रमांक वित्त-१/वित्त-७/योजना-७, ग्राम विकास व जलसंधारण, मंत्रालय, मुंबई.
१८. कार्यासन पंरा ६, ग्राम विकास व जलसंधारण विभाग, बांधकाम भवन इमारत २५, मईबाग पथ, मुंबई ४०० ००१

विवरणपत्र

शासन निर्णय क्रमांक बीआरजीएफ- २०१३/ प्र.क्र- ७/ पंरा-६, दि. १७ सप्टेंबर, २०१३ (अनुदान आदेश क्र. ३)												
(रुपयात)												
सन २०१३-१४ या आर्थिक वर्षात मागास क्षेत्र अनुदान निधी (BRGF) योजनेसाठी वितरीत करावयाच्या निधीबाबत.												
अ. क्र.	जिल्ह्यांचे नाव	सन २०१३-१४ ची वार्षिक तरतूद			एकूण तरतूद (३+४+५)	सन २०१३-१४ साठी प्रथम हप्त्याचा निधी			केंद्र शासनाकडून प्राप्त झालेला एकूण निधी (७+८+९)	व्यवस्थापन खर्चासाठी वितरीत करावयाचा ५% निधी (रकाना १० च्या ५% प्रमाणे)	BRGF योजनेतर्गत विकास कामांसाठी वापरावयाचा एकूण ९५% निधी (१०-११)	या शासन निर्णयान्वये वितरीत करावयाचा एकूण निधी
		अनु.जमाती	अनु.जाती	सर्वसाधारण		अनु.जमाती (stsp)	अनु.जाती (scpsc)	सर्वसाधारण (Non-scpsc/stsp)				
१	२	३	४	५	६	७	८	९	१०	११	१२	१३
१	गडचिरोली	१५१,४००,०००	११४,९००,०००	३३,६००,०००	२९९,९००,०००	८५,७००,०००	२५,१००,०००	११३,०००,०००	२२३,८००,०००	११,१९०,०००	२१२,६१०,०००	२२३,८००,०००
२	गोंदिया	१५१,०००,०००	३५,५००,०००	३०,३००,०००	२१६,८००,०००	३१,०००,०००	२६,५००,०००	१३१,८००,०००	१८९,३००,०००	९,४६५,०००	१७९,८३५,०००	१८९,३००,०००
३	यवतमाळ	२३९,६००,०००	६५,५००,०००	३५,०००,०००	३४०,१००,०००	३८,५००,०००	२०,६००,०००	१४०,९००,०००	२००,०००,०००	१०,०००,०००	१९०,०००,०००	२००,०००,०००
	अमरावती	४५,३००,०००	५६,७००,०००	२२८,९००,०००	३३०,९००,०००	२६,४००,०००	३३,०००,०००	१३३,४००,०००	१९२,८००,०००	९,६४०,०००	१८३,१६०,०००	१९२,८००,०००
एकूण		५८७,३००,०००	२७२,६००,०००	३२७,८००,०००	१,१८७,७००,०००	१८१,६००,०००	१०५,२००,०००	५१९,१००,०००	८०५,९००,०००	४०,२९५,०००	७६५,६०५,०००	८०५,९००,०००

(डॉ.मल्लीनाथ कलशेट्टी)
उप सचिव, महाराष्ट्र शासन